

ترشیف الثغور عن اصحاب القبور

مزارات اولیاء

رحمہم اللہ تعالیٰ

تصنیف

قدوة المحققین علامہ عبد الغنی نابلسی

ترجمہ علامہ محمد عبد کبیر شرف قادری برکاتی

مکتبہ قادریہ لاہور

كَشَفُ الثُّورِ عَنْ أَصْحَابِ الْقُبُورِ

مزارات اولیاء

(رَحِمَهُمُ اللَّهُ تَعَالَى)

چادر چڑھانا جائز اور وصال کے بعد اولیاء کرام کی کرامات
ثابت ہیں

لِلْإِمَامِ الْعَلَامَةِ الْعَارِفِ بِاللَّهِ نَاصِحِ الْأُمَّةِ قَدْوَةِ الْمُتَّقِينَ
سَيِّدِي عَبْدُغَنِيِّ أَفَنَدِي النَّاسِ رَضِيَ اللَّهُ تَعَالَى عَنْهُ

(م ۱۱۴۳ھ)

مکتبہ قادیانیہ

جامعہ نظامیہ رضویہ لوہاری منڈی لاہور



تمام تعریفیں صرف اللہ تعالیٰ کے لئے اور صلوة و سلام اس ذاتِ اقدس
پر جن کے بعد کوئی دنیا، نبی نہیں،
بندہ عبد الغنی ابن اسماعیل نابلسی کہتا ہے،

میں نے یہ رسالہ کراماتِ اولیاء کے ظہور بعد از وصال ان کے مزارات
پر رتبہ بنانے اور چادریں چڑھانے کے سلسلے میں لکھا ہے اور اس کا نام
”کشف النور عن اصحاب القبور“ رکھا،

اللہ تعالیٰ سے دعا ہے کہ مجھے حق و صواب القاء کرے اور میرے
مسلمان بھائیوں کو حق ظاہر ہونے پر انصاف و اعتراف کی توفیق دے،
اللہ تعالیٰ ہر شے پر قادر ہے اور دعا کی قبولیت اس کے شایانِ شان ہے۔

اللہ تعالیٰ نے جن کرامات سے مقربینِ بارگاہ کو نوازا ہے
برادرانِ اسلام! وہ ایسے امور ہیں جو مخلوقات کے سلسلے میں اللہ تعالیٰ

کی عادت کے خلاف، محض اس کی قدرت و ارادہ کے تحت ہیں ان میں ولی کو دی
گئی قدرت اور ارادے کو باعتبار تاثیر و تخلیق کے کچھ دخل نہیں، ولی میں جو قدرت
و ارادہ پیدا کیا گیا ہے وہ صرف اس بات کا سبب ہے کہ اللہ تعالیٰ اس کے
ہاتھ پر کرامات کو پیدا کرے اور ان کرامات کی نسبت ولی کی طرف ہو جس شخص
کا یہ اعتقاد ہے کہ ولی کو کسی کرامت میں تاثیر (ایجاد) ہے وہ اللہ تعالیٰ کا منکر
ہے جیسا کہ علم توحید میں بیان کیا گیا ہے۔

جمالہ حقوق و مشرک

نام کتاب _____ کشف النور عن اصحاب القبور
ترجمہ _____ مزاراتِ اولیاء (رحمہم اللہ تعالیٰ)
تصنیف _____ علامہ عبد الغنی نابلسی رضی اللہ تعالیٰ عنہ
اردو ترجمہ _____ علامہ محمد عبد الحکیم شرف قادری برکاتی
طبع دوم _____ محرم الحرام 1422ھ / 2001ء
کمپوزنگ _____ انجاز کمپوزرز، اسلام پورہ - لاہور فون: 7225944
ناشر _____ مکتبہ قادریہ جامعہ نظامیہ رضویہ، لاہور
باہتمام _____ حافظ شراحند قادری
مطبع _____
قیمت _____

ملنے کا پتہ

مکتبہ قادریہ، جامعہ نظامیہ رضویہ، لاہور
مکتبہ قادریہ، داتا دربار مارکیٹ، لاہور
Ph: 7226193

کرامت کی حقیقت

اللہ تعالیٰ جو کرامات ولی کے ہاتھ پر پیدا فرماتا ہے اس کی حقیقت یہ ہے کہ ولی اس امر کا یقین رکھتا ہے کہ اللہ تعالیٰ تاثیر میں منفرد ہے اور میں تاثیر کی قوت نہیں رکھتا حتیٰ کہ اس کے نفس کی حرکات یعنی بدن میں پھیلی ہوئی روحانی قوتوں قوۃ باصرہ، سامعہ، ذائقہ، لامہ، شامہ، دیکھنے، سننے، چکھنے، ٹٹولنے اور سونگھنے والی قوتیں اور قوۃ عقلیہ، باطنہ، متفکرہ، متخیلہ اور حافظہ کی حرکات، اسی طرح تمام اعضاء اور پٹھوں وغیرہ میں ظاہر ہونے والی حرکات تمام اللہ تعالیٰ نے اس میں پیدا کی ہیں۔ ولی ہر وقت ان سب کا اپنے نفس میں مشاہدہ کرتا ہے اور یقین رکھتا ہے۔ ماسوا ان بعض اوقات کے جب اللہ تعالیٰ اس پر غفلت طاری کر دیتا ہے۔ اس وقت وہ (حقیقتاً) ولی نہ ہوگا، زمان ماضی کے اعتبار سے (مجازاً) ولی ہوگا۔ اس کی مثال یوں سمجھئے کہ مومن جب سو جاتا ہے تو اسے اس لئے مومن (تصدیق کرنے والا) کہا جاتا ہے کہ وہ حالت بیداری میں (زمان ماضی میں) مومن تھا۔

یہ حالت اولیاء کا ادنیٰ حال اور ادنیٰ مشاہدہ ہے اس حالت کو اللہ تعالیٰ کے ارشاد "إِنَّكَ مَيِّتٌ وَإِنَّهُمْ مَيِّتُونَ" سے بطور اشارہ اخذ کرتے ہوئے طریق اولیاء میں موت اختیاری کہا جاتا ہے، اشارہ آیت کے معنی یہ ہے اے محمد (صلی اللہ تعالیٰ علیہ وسلم) بے شک تم وصال پانے والے ہو اور وہ مرنے والے ہیں اگرچہ بظاہر تم سے اور ان سے ظاہر و باطن میں افعال اور ادراک کے اعتبار سے تاثیر ہے، کیونکہ تمہاری اور ان کی حیات مخلوق ہے اور حیات وہ عرض ہے جس کی موجودگی میں اللہ تعالیٰ باطن اور اک اور ظاہر افعال و اقوال،

پیدا فرماتا ہے نہ کہ اس کے ذریعے سے تو یہ حیات اللہ تعالیٰ کی طرف سے ان امور کے پیدا کرنے کا سبب محض ٹھہری لہذا درحقیقت آپ میں اور ان نام میں یہی موت ہے۔ یہ اختیاری موت مقام ولایت کے لئے شرط ہے، ولی جب تک اس کے ساتھ متصف نہیں ہوتا ولی نہیں بنتا،

حدیث شریف "مَنْ عَرَفَ نَفْسَهُ فَقَدْ عَرَفَ رَبَّهُ" کا اسی طرف اشارہ ہے، یعنی جس نے یہ پہچان لیا کہ نفس ان ظاہری اور باطنی قوتوں سے عبارت ہے جو غیر کی قدرت سے عدم سے معرض وجود میں آئی ہیں، اس نے اپنے رب کو پہچان لیا، رب کا معنی مالک ہے تو معنی یہ ہوا کہ اس نے اپنے ظاہری اور باطنی امور کے مالک، اللہ تعالیٰ کو پہچان لیا، اسے پتہ چل جائے گا کہ اللہ تعالیٰ ہی ان قوتی کا مالک ہے اور جس طرح چاہتا ہے انہیں پھیر دیتا ہے، یہ بھی جان لے گا کہ میرا نفس اللہ تعالیٰ کے قبضہ قدرت میں ہے جس طرح چاہے اور پسند فرمائے اس میں تصرف فرماتا ہے۔

جیسا کہ نبی اکرم صلی اللہ تعالیٰ علیہ وسلم قسم کے لئے یہ الفاظ ادا فرماتے تھے "وَالَّذِي نَفْسِي بِيَدِهِ" یعنی قسم ہے اس ذات پاک کی کہ میری تمام ظاہری اور باطنی قوتیں صرف اسی کے تصرف میں ہیں مجھے اس تصرف میں کچھ دخل نہیں، اس سے حدیث تقرب بالنوافل "كُنْتُ سَمِعَهُ الَّذِي يَسْمَعُ بِهِمْ وَيَبْصُرُهُ الَّذِي يَبْصُرُ بِهِ" الحدیث کا مطلب سمجھا جاسکتا ہے یعنی نوافل کے ذریعے تقرب حاصل کرنے والے پر فی الواقع حقیقی ظاہر ہو جاتا ہے جو اس کی تمام قوتوں میں تصرف کرنے والا ہے اور قوتی اس کے نزدیک بے اثر اعراض رہ جاتی ہیں جیسے کہ حقیقت بھی یہی ہے جب یہ قوتیں متقرب کی نظر سے زائل ہو جائیں تو انوار الہیہ ان کی جگہ غلبہ پذیر ہوتے ہیں اور یہ سب کچھ اختیاری موت کے بعد ہی ہوگا۔

جب حقیقت یہ ہے تو ولایت عارفین کے نزدیک موت اختیار کی اور اس سے متصف ہونے سے مشروط ہوئی اور اس وقت کرامات کے لئے موت کی موجودگی شرط ہوگی نہ کہ زندگی، جب یہ صورت ہے تو کوئی عامل نہیں کہہ سکتا کہ موت کرامات کے منافی ہے، اس لئے کہ موت کرامات کے لئے شرط ہے اور شرط مشروط کے منافی نہیں ہوتی، جب تک کوئی انسان اپنے آپ میں اس موت کا یقین نہیں کر لیتا وہ نہ عارف ہے نہ ولی وہ تو ایک عام مومن ہے جو غفلت اور حجاب میں گھرا ہوا ہے اس لئے کہ ولی وہ انسان ہے جس کے تمام ظاہری اور باطنی امور کا مالک اللہ تعالیٰ ہے جیسا کہ ہم نے بیان کیا، ہاں ایک عام آدمی اپنے آپ کو اپنے امور کا مالک سمجھتا ہے کیونکہ وہ تمام امور کے مالک حقیقی، اللہ تعالیٰ سے غافل و بے خبر ہے۔ اللہ تعالیٰ ہر مومن و کافر، اور غافل و ہوشمند کے امور کا مالک ہے، اس کے باوجود فرماتا ہے

قَدْ هَدَىٰ نَبِيَّ السَّادِقِ يَعْلَمُونَ وَالَّذِينَ لَا يَعْلَمُونَ ظَاهِرًا لِّمَنْ فِي السَّمَوَاتِ وَلِلَّذِينَ فِي الْأَرْضِ

متصرف جاننے والے اور اس حقیقت سے بے خبر برابر نہیں ہیں۔ اس آیت کو ادوار کا مقصد یہ ہے کہ ارباب بصیرت بخوبی جانتے ہیں کہ عالم و مہمل اس اعتبار سے یکساں ہیں کہ ہر ایک کے ظاہر و باطن میں اللہ تعالیٰ کا تصرف جاری ہے۔



ثبوت کرامات کے دلائل

دلیل ۱۱، کرامت بعد از وصال کا ثبوت فقہاء کے اس قول سے ملتا ہے کہ قبر کی پامالی مکروہ ہے: "امام خبازی مختصر محیط سرخسی" میں فرماتے ہیں امام ابوحنیفہ رحمہ اللہ تعالیٰ نے قبر کے پامال کرنے، اس پر بیٹھنے یا سونے، پیشاب کرنے اور فضائے حاجت کو مکروہ قرار دیا کہ اس میں صاحب قبر کی توہین ہے۔

فقہی ہدیہ کی تصنیف جامع الفقہاء میں ہے بعض فضلاء سے قبر کی پامالی کے بارے میں پوچھا گیا انہوں نے فرمایا: مکروہ ہے، سائل نے پوچھا کیا مکروہ تنزیہی ہے؟ فرمایا: نہیں بلکہ گنہگار ہوگا، اس لئے کہ حضور سید عالم صلی اللہ تعالیٰ علیہ وسلم نے فرمایا: مجھے قبر پر چلنے سے انکار ہے پر پاؤں رکھنا زیادہ پسند ہے، سائل نے پھر پوچھا کہ تابوت اور اس کے اوپر کی مٹی چھت کا درجہ رکھتی ہے (جب چھت پر پنا جائز ہے تو قبر پر کیوں ناجائز ہے) فرمایا: تم صحیح کہتے ہو لیکن میت کا حق باقی ہے لہذا قبر کو پامال کرنا جائز نہیں ہے، امام غنجدی سے پوچھا گیا کہ جس شخص کے والدین کی قبریں دوسرے مسلمانوں کی قبروں کے درمیان ہوں کیا اس کے لئے دعا، تسبیح اور تلاوت قرآن میں مصروف ہو کر قبروں کے درمیان سے گزرنا اور والدین کی قبروں کی زیارت کرنا جائز ہے؟ فرمایا: ہاں بشرطیکہ قبروں کو پامال کئے بغیر ممکن ہو۔

۱۲ اس مسئلہ کی تحقیق اعلیٰ حضرت امام احمد رضا بریلوی قدس سرہ کے رسالہ مبارکہ اچانک اوبہین علی قبرین قبر المسلمین میں ملاحظہ فرمائیں

فتح القدر میں ہے قبر پر بیٹھنا اور اسے پامال کرنا مکروہ ہے۔ بنابرین عامۃ الناس
کا یہ فعل مکروہ ہے کہ اگر ان کے عزیزوں کے ارد گرد دوسرے لوگ دفن کر دئے
گئے ہوں تو وہ اپنے باپ کی قبر تک پہنچنے کے لئے دوسروں کی قبروں کے اوپر سے
گزر جاتے ہیں۔ قبر کے پاس سونا اور قضا حاجت مکروہ ہے۔ بلکہ قضا حاجت ،
بطریق اولیٰ مکروہ ہے، اسی طرح ہر وہ فعل جو سنت سے معلوم نہیں ہے سنت سے
صرف اس قدر معلوم ہے کہ قبروں کی زیارت کی جائے اور انکے پاس کھڑے ہو کر دعا کی
جائے، جیسا کہ نبی اکرم صلی اللہ تعالیٰ علیہ وسلم بقیع شریف (مدینہ طیبہ کا قبرستان) جا
کر کیا کرتے تھے اور فرماتے:

تم پر سلام ہو اے ایمان دار قوم، ہم انشاء اللہ العزیز،
تمہارے ساتھ ملنے والے ہیں، میں اللہ تعالیٰ سے اپنے لئے
اور تمہارے لئے عافیت کا طلب گار ہوں (فتح القدر)

جب یہ امر درست ہے اور کتب فقہ میں ثابت ہے تو ہم کہتے ہیں کہ یہ مردوں
کی بعد از وفات تعظیم و توقیر ہی ہے کہ قبر پر چلنا اور بیٹھنا مکروہ ہے، یہ عزت و کرامت
شرعیہ مبارکہ میں ثابت ہے، یہ مخلوق کے سلسلے میں اللہ تعالیٰ کی عادت جاریہ کے
خلاف ہے کیونکہ عادت اس طرح جاری ہے کہ انسان کے لئے زمین پر چلنا اور بیٹھنا
اور تمام حیوانات کے اجزاء کو پامال کرنا جائز ہے، صرف اہل ایمان مردے اس سے
مستثنیٰ ہیں ان کے حق میں عادت کی مخالفت کی گئی ہے اور یہ تمام امور مکروہ تحریمی قرار
دئے گئے ہیں کیونکہ مخالف کرامت، کرامت تحریمیہ پر ہی محمول ہوتی ہے۔ یہ سب بعد از وصال
ان کی تعظیم کی بنا پر ہے حالانکہ وہ عامۃ المسلمین میں سے ہیں۔ خواص مسلمین یعنی اولیاء اکرام
مقربین بارگاہ الہی کا کیا مقام ہوگا؟ اس گفتگو سے شرعی طور پر کرامت بعد از وفات ثابت
ہوگئی۔

دلیل نمبر ۲۰۔ نبی اکرم صلی اللہ علیہ وسلم بقیع شریف میں قبروں کی زیارت کرتے تھے اور ان
کے پاس کھڑے ہو کر دعا کرتے تھے یہ بھی کرامات بعد از وصال کے ثبوت کی دلیل ہے کیونکہ نبی اکرم
صلی اللہ علیہ وسلم اگر نہ جانتے کہ ایمانداروں کی قبروں کے پاس دعا خصوصیت مقام کے سبب مقبول
ہے تو ان کی قبروں کے پاس یہ دعا: اَسْأَلُ اللہَ لِيْ وَ لِكُلِّ مِمَّنْ اَعَا فَيْتَہٗ (میں اپنی اور تمہاری عافیت
کیلئے دعا مانگا ہوں) نہ مانگتے اور مومنوں کی قبروں کی برکت سے (جن پر رحمت الہیہ نازل ہوتی رہتی
ہے) دعا کا قبول ہونا بعد از وصال کرامات سے ہے یہ تو عام مومنوں کی قبروں کے بارے میں ہے۔
خواص اہل توحید، کامل یقین والے، مقربین بارگاہ الہی کی شان تو بہت بلند ہے۔ اس میں بھی
کرامت بعد از وصال کا ثبوت ہے۔

دلیل نمبر ۲۱۔ شریعت مطہرہ کا یہ حکم کہ مسلمان میت کو غسل دینا، کفن پہنا کر اور دفن کرنا
ازراہ تحریم واجب ہے یہ ایسی کرامت ہے جو شریعت مبارکہ نے مومنین کیلئے بعد از وفات
ثابت کی ہے اور یہ عادت کافروں اور تمام حیوانات کے بارے میں طریقہ جاریہ کے خلاف ہے۔
جنہیں غسل نہیں دیا جاتا۔

دلیل نمبر ۲۲۔ نہایت شرح ہدایہ میں ہے کہ میت موت سے بلند جو جاتی ہے اور موت
سے ثابت ہو نیوالی بغاست زائل کرنے کے لئے صرف انسان کیلئے ازراہ کرامت غسل واجب ہے۔
دیگر حیوانات کیلئے نہیں، جامع الفوائد میں ہے کہ میت کو ایسے غسل دیا جاتا ہے کہ وہ تمام
دموی حیوانات کی طرح موت سے غلبہ ہو جاتا ہے البتہ یہ انسان کی کرامت ہے کہ وہ غسل سے
پاک ہو جاتا ہے بعض علماء فرماتے ہیں کہ چونکہ وہ مومن ہے ایسے پلید نہیں ہوتا، غسل اس لئے
دیا جاتا ہے کہ وہ بے وضو ہے (انتہی) یہ بھی مومن کی کرامت بعد از وفات کا ثبوت ہے۔

دلیل نمبر ۲۳۔ جامع الفوائد میں ہے، قبر پر عمارت تعمیر کرنا مکروہ نہیں ہے جبکہ میت
مشائخ علماء اور سادات سے ہو، اسی میں ہے، میت کو غسل دینے والا ہوا وضو ہونا چاہئے اور یہ مکروہ ہے
کہ غاسل نبی ہو یا حیض والی عورت ہو (انتہی) یہ بھی مومن کیلئے بعد از وفات کرامت کا مسرہ کی ثبوت

ہے۔ بلکہ مومن کے لئے تمام کرامتیں موت کے بعد ہی ثابت ہوتی ہیں، دنیاوی زندگی میں اس کے لئے حقیقتہً نہیں مجازاً کرامت ہوتی، کیونکہ وہ اللہ تعالیٰ کے دشمنوں کے پڑوس میں ایسے وار میں رہتا ہے جس میں کفر کیا جاتا ہے۔ کسی عقلمند کو اس میں شک نہیں ہو سکتا۔ امام نسفی عمدۃ الاعتقاد میں فرماتے ہیں: ہر مومن موت کے بعد اسی طرح حقیقتہً مومن ہے جس طرح زندہ کی حالت میں، اسی طرح رسولانِ گرامی اور انبیاء کرام وصال کے بعد حقیقتہً رسول اور نبی ہیں، کیونکہ نبوت اور ایمان سے روح موصوف ہوتی ہے اور روح مرنے سے متغیر نہیں ہوتی۔ (انتہی)

ہم کہتے ہیں مومن سے امام نفسی کی مراد یا تو مومن کامل (دلی) ہے اور ایمان سے مراد ایمان کامل ہے جو کہ ولایت ہے تو مقصد ہو گا کہ ولایت موت کے بعد بھی باقی رہتی ہے کیونکہ وہ روح کی صفت ہے اور روح تغیر پذیر نہیں ہے یا مومن سے ان کی مراد مطلق مومن اور ایمان سے مطلق ایمان ہے اس صورت میں مومن کامل اور ایمان کا حکم بطریق اولیٰ سمجھا جائے گا جب کہ ہم نے بیان کیا، خصوصاً جب کہ اللہ تعالیٰ نے اہل جنت کے بارے میں ارشاد فرمایا۔

لَا يَذُوقُونَ فِيهَا الْمَوْتَ إِلَّا الْمَوْتَةَ الْأُولَىٰ -

ہم اس آیت کے اشارہ پر کلام کرتے ہیں اگرچہ اس کی عبادت کا انکار بھی نہیں کرتے جیسے کہ اہل اللہ کا طریقہ ہے۔

حضرت مولانا محمد حسن بان سرہندی مجتہدی قدس سرہ الامول اللہ بعد میں فرماتے ہیں کہ اگر وفات کے بعد رسولوں سے رسالت، انبیاء سے نبوت اور اولیاء سے ولایت و کرامت زائل ہو جائے تو عام آدمی کے پاس سوائے ایمان کے کیا ہوتا ہے لازم آئے گا کہ عام آدمی مرتے ہی ایمان سے محروم ہو کر کافر ہو جائے (نور ذہانہ تعالیٰ من ذالک)۔

نفس کی دو موتیں ہیں -

۱۔ ابدان میں

۲۔ نفوس میں

عرفان کے نزدیک نفوس معتبر ہیں نہ کہ ابدان کیونکہ بدن نفوس کی رانٹل گاہ ہیں اور اعتبار میکین کا ہوتا ہے نہ مکان کا، راز باشندوں میں ہوتا ہے نہ مسکن میں، وہ جب اپنے نفوس سے ظاہری اور باطنی طور پر شرعی مجاہدہ کرتے ہیں اور طریق استقامت پر کامزن ہو جاتے ہیں تو ان کے نفوس (انتہی موت) مر جاتے ہیں اور وہ موت کا ذائقہ چکھ لینے کی بنا پر حق کو پالیتے ہیں، ان کی رو میں دنیا میں نفوس کے واسطے کے بغیر اجسام کی تدبیر میں مصروف رہتی ہیں اور وہ صورت بشری کے باوجود معنوی طور پر فرشتے بن جاتے ہیں کیونکہ فرشتے ارواح مجرودہ ہیں اور عرفا بھی نفوس کی موت کے بعد ارواح مجرودہ رہ جاتے ہیں، جیسے کہ جبرائیل علیہ السلام حضرت فحیہ مکی رضی اللہ تعالیٰ عنہ کی صورت میں بارگاہ رسالت میں حاضر ہوتے تھے، اب جس وقت ان کی روحوں کا تعلق تدبیر اجسام سے منقطع ہو گا (وفات کے وقت) تو حضرت جبرائیل علیہ السلام کی طرح ہوں گے، جب کہ وہ صورت بشریہ سے جدا ہو کر عالم تجرید میں چلے جاتے ہیں۔ ان کے حق میں یہ موت حقیقی نہیں بلکہ ایک عالم سے دوسرے عالم کی طرف اور ایک رنگ سے دوسرے رنگ کی طرف

انتقال ہو گا، اس لئے اللہ تعالیٰ نے ان کے حق میں فرمایا۔

لَا يَذُوقُونَ فِيهَا الْمَوْتَ إِلَّا الْمَوْتَةَ الْأُولَىٰ

آیت کریمہ کا یہ ایک اشارہ ہے جس کے معنی اور مفہیم کی کوئی مد نہیں اور اس کی حکمتیں اسرار اور اشارات کی کوئی انتہا نہیں۔

جب حقیقت حال یہ ہے تو کوئی عاقل کیسے گمان کر سکتا ہے کہ اللہ تعالیٰ اس ولی سے اپنے انعام و اکرام منقطع فرمائے گا جس کی ولایت موت ظہری سے کامل ہو گئی اور وہ عالم مجربات سے محقق ہو کر عالم ملکوت کی فضا میں فرشتوں کی معیت حاصل کر چکا ہے جیسے کہ نبی اکرم صلی اللہ علیہ وسلم وصال کے وقت یہ دعا فرماتے: "ہم سرفیق الاعلیٰ"

وصال کے بعد کرامات کی مستند روایات

محققین اہل اللہ کی تصانیف میں اولیاء کرام کی بہت سی ایسی حکایات واقع ہیں جن سے اولیاء کرام کی کرامات بعد از وصال کا پتہ چلتا ہے۔ یہ وہ روایات ہیں جنہیں معتبر علماء نے قبول کیا ہے ہمارے لئے ان کے انکار کی کوئی گنجائش نہیں۔

امام غزالی کی کرامت

ہمارے مقتدی، مجتہد کامل، عالم عامل، شیخ محی الدین ابن عربی قدس سرہ اپنی تصنیف "روح القدس فی مناقبہ النفس" میں حضرت ابو عبد اللہ ابن زین یا بُری اشیل کے تعارف میں فرماتے ہیں۔

وہ اللہ تعالیٰ کے اولیاء میں سے تھے، انہوں نے ایک رات امام ابو حامد غزالی کے رومیں ابوالقاسم ابن حمزہ کی تائید کا مطالعہ کیا تو نابینا ہو گئے اسی وقت بارگاہ الہی میں سجدہ کیا اور عجز و نیاز پیش کر کے قسم کھائی کہ آئندہ اس کتاب کو نہیں پڑھوں گا اور اُسے اپنے آپ سے دور کر دوں گا تو اللہ تعالیٰ نے انہیں بینائی لوٹا دی۔ (انتہی)

یہ امام ابو حامد غزالی رضی اللہ تعالیٰ عنہ کے وصال کے بعد ان کی کرامت تھی جو اُس بزرگ کے ماتھے پر ظاہر ہوئی، امام علامہ جلال الدین سیوطی رحمہ اللہ تعالیٰ نے احوال موت کے بیان میں اپنی تصنیف کردہ کتاب "بشری الکلیب بقاء العیوب" میں فرمایا: حافظ ابوالقاسم لاکانی نے "اسنتہ" میں پوری سند کے ساتھ محمد بن نصر صانغ سے روایت کی کہ میرے والد فوت شدہ مسلمانوں کی نماز جنازہ پڑھنے میں بہت شغف رکھتے تھے انہوں نے فرمایا:

بیٹے! میں ایک دن ایک جنازہ پر حاضر ہوا جب لوگ اسے قبر میں رکھ چکے تو دو آدمی قبر میں اترے پھر ایک باہر نکلا اور دوسرا اندر ہی تھا کہ لوگوں نے مٹی ڈال دی، میں نے کہا دوستو! کیا میت کے ساتھ زندہ بھی دفن کر دیا جائے گا؟ انہوں نے کہا قبر میں تو اور کوئی نہیں ہے میں نے سوچا ممکن ہے مجھے ہی شبہ ہوا ہو، اس کے بعد میں پھر قبر پر گیا اور دل میں کہا کہ میں نے دو آدمی ہی دیکھے تھے جن میں سے ایک باہر نکلا تھا دوسرا اندر ہی رہا۔ میں اس وقت تک یہیں رہوں گا جب تک اللہ تعالیٰ یہ معاملہ منکشف نہ فرمائے، میں نے دس مرتبہ سورہ یسین اور سورہ تہادک اللہ ہی پڑھی اور گوداگر عرصہ کی اے میرے رب! اس صورت حال کو منکشف فرمادے جو میں نے دیکھی ہے کیوں کہ مجھے اپنی عقل اور دین کا خطرہ ہے اپنا تک قبر شوق ہو گئی اور ایک شخص نکل کر بھاگ کھڑا ہوا میں نے اسے پکارا اے بندہ خدا! تجھے تیرے رب کی قسم، ٹھہر جا حتیٰ کہ تجھ سے سوال کر سکوں، وہ نہ ٹھہرا تو میں نے دوسری دفعہ اور تیسری دفعہ پکارا تو اُس نے مڑ کر دیکھا اور کہا، تو نصر صانغ ہے؟ میں نے کہا ہاں پھر اُس نے کہا تو مجھے نہیں پہچانتا؟ میں نے کہا نہیں اُس نے کہا ہم اللہ تعالیٰ کے دو فرشتے ہیں، ہمیں اہل سنت پر مقرر کیا گیا ہے، جب انہیں قبر میں رکھا جاتا ہے تو ہم انہیں قبر میں اگر حجت کی تلقین کرتے ہیں، یہ کہا اور غائب ہو گیا۔

اہل سنت کو فرشتے قبر میں تلقین حجت کرتے ہیں

امام یافعی، محض ارباب عین میں بعض اولیاء سے حکایت کرتے ہیں کہ میں نے اللہ تعالیٰ

سے دُعا مانگی کہ مجھے اہل قبور کے مراتب دکھا دے میں نے ایک ات
دیکھا کہ قبریں شق ہو گئیں، ان میں سے کوئی چار پائی پر کوئی ریشم
اور دیباچ پر کوئی گل ریحان پر اور کوئی تخت پر محو استراحت تھا۔
کوئی رو رہا تھا اور کوئی ہنس رہا تھا، میں نے کہا اے رب! اگر تو
انہیں یکساں عزت عطا کر دیتا، اہل قبور میں کسی پیکار نے والے نے کہا
اے بندہ خدا! یہ ان کے دنیاوی اعمال کا نمونہ ہے، تخت والے خوش
اغلاق ہیں، ریشم اور دیباچ والے شہداء ہیں گل ریحان والے روزہ دار
ہیں، رونے والے گنہگار ہیں اور ہنسنے والے اہل توبہ ہیں۔
اہم یا فقی فرماتے ہیں:

میت کو خیر یا شر میں دیکھنا، کشف کی ایک قسم ہے جسے اللہ تعالیٰ خوشخبری نصبت
یا میت کی بہتری یا اعطاء خیر یا قرض کی ادائیگی وغیرہ امور کے لئے ظاہر فرماتا
ہے۔ یہ رؤیت عام طور پر نعید میں ہوتی ہے اور کبھی بیلاری میں بھی ہوتی ہے
اور یہ اصحاب مال اور نیار کی کرامات سے ہے۔
کفایتہ المعتقد میں ہے۔

ہمیں بعض بندگان خدا نے بعض صالحین سے بیان کیا کہ وہ بعض اوقات اپنے
والد کی قبر پر جاتے تھے اور ان سے گفتگو کرتے تھے؟

امام لا نکافی، السنۃ میں یحییٰ بن معین سے روایت کرتے ہیں کہ مجھے ایک گورکن
نے بتایا کہ میں نے اس قبرستان میں عجیب ترین بات یہ دیکھی کہ مؤذن اذان
دے رہا تھا اور ایک قبر والا اس کا جواب دے رہا تھا۔

اہم ابو نعیم، حلیۃ الاولیاء میں حضرت سعید بن جبیر سے روایت نقل کرتے ہیں۔
اللہ تعالیٰ و مدۃ لا شرک کی قسم! میں نے اور حمید طویل نے شہادت بنائی کہ محمد

میں اتار تھا جب ہم کچی اینٹیں برابر کر چکے تو ایک اینٹ گر گئی میں نے انہیں دیکھا کہ وہ قبر
میں نماز پڑھ رہے تھے۔ وہ دعا کیا کرتے تھے۔

اے اللہ! اگر تو نے کسی مخلوق کو قبر میں نماز پڑھنے کی اجازت دی ہے تو مجھے بھی اجازت
عطا فرما، اللہ تعالیٰ کی شان سے بعید تھا کہ اللہ تعالیٰ ان کی دعا کو رد فرما دے۔

اہم ترمذی، اہم حاکم اور اہم بیہقی راوی ہیں، اہم ترمذی نے اس حدیث کو حسن قرار دیا۔
حضرت ابن عباس رضی اللہ تعالیٰ عنہما فرماتے ہیں۔

ایک صحابی نے اپنا خیمہ ایک قبر پر لگایا، انہیں پتہ نہیں تھا کہ یہ قبر ہے انہوں نے
کسی انسان کو قبر میں سورہ ملک آخر تک پڑھتے ہوئے سنا، وہ صحابی بارگاہ رسالت میں حاضر
ہوئے اور تمام واقعہ عرض کیا، نبی اکرم صلی اللہ تعالیٰ علیہ وسلم نے فرمایا: یہ (سورہ ملک)
عذاب کو روکنے والی اور نجات دینے والی ہے یہ اے عذاب سے نجات دے گی۔

ابو القاسم سعدی کتاب الافصاح میں فرماتے ہیں۔

یہ نبی اکرم صلی اللہ تعالیٰ علیہ وسلم کی طرف سے تصدیق ہے اس امر کی کہ صاحب قبر، قبر میں
قسم آں پاک پڑھتا ہے کیونکہ مہر اللہ نے اس واقعہ کی اطلاع دی تو رسول اللہ صلی اللہ تعالیٰ
علیہ وسلم نے اس کی تصدیق فرمائی۔

ابن مندہ حضرت طلحہ سے انہوں نے حضرت عبید اللہ سے روایت کی،

میں غابہ میں اپنے مال کے پاس گیا تو مجھے رات نے آلیا، میں نے حضرت عبداللہ بن عمرو
بن حوام کی قبر کے پاس پناہ لی، میں نے قبر سے قرأت سنی جس سے بہتر میں نے نہیں سنی۔
بارگاہ رسالت میں حاضر ہو کر ماجرا ذکر کیا تو حضور سید عالم صلی اللہ تعالیٰ علیہ وسلم نے فرمایا،
یہ عبداللہ ہے تمہیں نہیں پتہ کہ اللہ تعالیٰ نے ان کی رُوحوں کو قبض فرما کر زبر بردار یا قوت کی
قندریلوں میں رکھا، پھر ان قندریلوں کو جنت کے وسط میں معلق فرمایا، جب رات
ہوتی ہے تو انکی رُوحیں ان کی جانب لوٹا دی جاتی ہیں، وہ تمام رات یہیں رہتی ہیں حتیٰ کہ

جب فجر طلوع ہوتی ہے تو نو میں اپنے مقام کی جانب واپس کر دی جاتی ہیں۔

امام ابو نعیم، علیہ السلام میں ابراہیم سے راوی ہیں کہ نہیں فرماتے ہیں،

مجھے ان لوگوں نے بیان کیا جو سمری کے وقت مصر کے پاس سے گزرتے تھے جب ہم حضرت ثابت بنانی کی قبر کے پاس سے گزرتے تو قرآن پاک پڑھنے کی آواز سننے لگے۔

ابن مندہ سلمہ ابن شبيب سے راوی ہیں کہ انہوں نے فرمایا میں نے ابو حماد گورکن سے سنا وہ معتد علیہ اور نیک آدمی تھا اس نے کہا

میں جو کے دن دہر کے وقت قبرستان میں گیا، جس قبر کے پاس سے گزرا، اسی سے قرآن مجید پڑھنے کی آواز سنی۔

ابن مندہ، عاصم مقلی سے راوی ہیں کہ

ہم نے بلخ میں ایک قبر کھودی تو ساتھ والی قبر میں سوراخ ہو گیا، میں نے دیکھا کہ ایک معمر شخص قبلہ رخ بیٹھا ہوا ہے اس نے سبز تہ بند زیب تن کیا ہوا ہے۔ اور اس کے ارد گرد سبزہ زار ہے۔ اس کی آنکھیں میں قرآن پاک دکھا ہے جسے وہ پڑھ رہا ہے۔

ابن مندہ، سریشا پوری گورکن روہ نیک اور متقی تھا سے راوی ہیں کہ میں نے ایک قبر کھودی تو اس کے پہلو میں دوسری قبر کھل گئی میں نے وہاں ایک خوبصورت بہترین لباس والے پاکیزہ جوان کو پالتی مارے ہوئے بیٹھے دیکھا، اس کی آنکھیں میں انتہائی خوشخط قرآن پاک رکھا ہوا تھا جسے وہ پڑھ رہا تھا، اس جوان نے میری طرف دیکھ کر پوچھا کیا قیامت قائم ہو گئی؟ میں نے کہا نہیں اس نے کہا اینٹ اس کی جگہ رکھ دو، چنانچہ میں نے اینٹ اس جگہ رکھ دی۔

سہیلی نے دلائل النبوة میں بعض صحابہ رضی اللہ تعالیٰ عنہم سے نقل کیا کہ انہوں نے ایک جگہ قبر کھودی تو وہاں ایک دریچہ کھل گیا، وہاں ایک شخص تخت پر موجود تھا اس کے سامنے قرآن پاک تھا جسے وہ پڑھ رہا تھا، اس کے سامنے سرسبز باغ

تھا، یہ واقعہ احد میں پیش آیا معلوم ہوا کہ وہ شہداء میں سے ہے کیونکہ اس کے چہرے کی ایک جانب زخم تھا، اس روایت کو ابو حیان نے بھی اپنی تفسیر میں نقل کیا ہے۔

امام یافعی، روض الریاحین میں بعض صالحین سے بیان کرتے ہیں کہ انہوں نے کہا میں نے ایک عابد کے لئے قبر کھودی اور اس کی محدودی میں محدودت کر رہا تھا کہ ایک بوسیدہ لحد سے کچی اینٹ گر گئی میں نے دیکھا تو ایک بزرگ قبر میں بیٹھا ہوا ہے، اس کے سفید کپڑے سرسرا رہے تھے اس کی گود میں سونے کا قرآن پاک سنہرے حروف سے لکھا ہوا رکھا تھا اور وہ اسے پڑھ رہا تھا اس نے سر اٹھا کر میری طرف دیکھا اور پوچھا کیا قیامت قائم ہو گئی میں نے کہا نہیں تو اس نے کہا اینٹ اسی جگہ رکھ دو چنانچہ میں نے اسی جگہ رکھ دی۔

امام یافعی فرماتے ہیں ہمیں بعض ثقہ مضرات کے بارے میں بیان کیا گیا کہ انہوں نے ایک قبر کھودی تو انہیں ایک انسان دکھائی دیا جو تخت پر جلوہ گر قرآن پاک پڑھ رہا تھا اور اس کے پیچھے نہر بہ رہی تھی، یہ دیکھتے ہی ان پر بیہوشی طاری ہو گئی انہیں قبر سے تو نکال لیا گیا لیکن یہ نہ معلوم ہو سکا کہ انہیں کیا ہوا ہے، تیسرے دن انہیں کہیں ہوش آیا۔

سعید ابن منصور، حضرت اہلبان بن صفی غفاری، صحابی رسول اللہ تعالیٰ علیہ وسلم کی صاحبزادی حضرت عدیہ سے روایت کرتے ہیں کہ

ہمارے والد نے ہمیں وصیت کی کہ ہم انہیں قمیص میں کفن دیں، دفن سے دوسری صبح ہم نے دیکھا کہ وہ قمیص ہمارے پاس تھی جس میں ہم نے انہیں دفن کیا تھا۔

ابن ابی الدنیا، کتاب النماز میں ایسی سند سے جس میں کچھ حرج نہیں، راشد بن سعد

کی مرسل روایت بیان کرتے ہیں۔
ایک شخص کی اہلیہ فوت ہو گئی، اس نے خواب میں کچھ عورتیں دیکھیں جن میں اس کی اہلیہ نہ تھی، اس نے ان سے اپنی اہلیہ کے بارے میں پوچھا تو انہوں نے کہا: تم نے اس کے کفن میں کوتاہی کی وہ ہمارے ساتھ نکلتے ہوئے شرفاتی ہے، وہ شخص بارگاہ رسالت میں حاضر ہو کر عرض پر واز ہوئے، نبی اکرم صلی اللہ تعالیٰ علیہ وسلم نے فرمایا: کیا کوئی شخص قریب المرگ مل سکتا ہے؟ وہ شخص ایک انصاری کے پاس گیا جو قریب الوفات تھا اور اسے صورتحال بیان کی، انصاری نے کہا اگر کوئی مردوں کو پہنچا سکتا ہے تو میں بھی پہنچا دوں گا، انصاری فوت ہوا تو وہ شخص زعفران سے رنگے ہوئے دو کپڑے لایا اور انصاری کے کفن میں رکھ دئے رات ہوئی تو وہ عورتیں آئیں ان کے ساتھ اس شخص کی اہلیہ بھی تھی، اس نے وہی دوزخ دنگ کپڑے پہنے ہوئے تھے۔

حضرت شیخ شعراوی رحمہ اللہ تعالیٰ اپنی کتاب "طبقات الاختیار" میں حضرت شیخ احمد بدوی کے تعارف میں فرماتے ہیں۔

سیدی عبدالعزیز دیرینی رضی اللہ تعالیٰ عنہ سے جب سیدی احمد بدوی کے متعلق پوچھا جاتا تو فرماتے: وہ سمندر ہیں جن کی گہرائی معلوم نہیں کی جا سکتی، فرنگیوں کے شہروں سے ان کا قیدیوں کو لانا، ڈاکوؤں کے ہاتھوں سے لوگوں کو رہائی دلانا، ڈاکوؤں اور پناہ مانگنے والوں کے درمیان حائل ہونا ایسے واقعات ہیں جن کا اعادہ کئی دفتر بھی نہیں کر سکتے، میں کہتا ہوں، میں نے خود اپنی آنکھوں سے ۱۲۵۰ھ میں ایک قیدی حضرت سید عبدالعال کے منارہ پر قید میں دیکھا اس کے

کلمے میں طوق تھا اور وہ مغبوطہ نما اس تھا میں نے اس بارے میں اس سے پوچھا تو اس نے کہا:

میں فرنگیوں کے شہروں میں قید تھا۔ میں رات کے آخری حصے میں سیدی احمد کی طرف متوجہ ہوا تو ناگاہ وہ میرے سامنے تھے، انہوں نے مجھے پکڑ کر ہوا میں پرواز کی اور مجھے یہاں چھوڑ دیا۔ وہ دو دن اس حال میں رہا کہ پرواز کی تیزی کے سبب اس کا سر چمکاتا رہا۔ (راہتھی)

ان تمام امور سے کرامت بعد از وصال کا صریح ثبوت ملتا ہے اور یہ امر فی نفسہ حق ہے اس میں وہی شک کرے گا جس کا ایمان ناقص ہو، بصیرت مٹ چکی ہو، فضل الہی کے دروازے سے مردود ہو، اللہ تعالیٰ کے خاص بندوں سے تعصب رکھتا ہو، اللہ تعالیٰ نے اسے اولیاء کرام کی مخالفت کے بھنور میں ڈال دیا ہو، اللہ تعالیٰ نے اسکی اہانت فرمائی ہو، اس پر غضب فرمایا ہو اور اسے شیطان کے سپرد کر دیا ہے۔ شیطان اس کے ساتھ کھیلتا ہے اور مہربان خدا کا بغض اس کے دل میں ڈالتا ہے اور اسے بزرگان دین ان کی کرامات اور قبور کی ترویج دینے ادبی پر اکساتا ہے حالانکہ جس نے علم کلام اور علم توحید پڑھا ہے وہ جانتا ہے کہ موت کے بعد ارواح کا تعلق اجسام سے ہوتا ہے باوجودیکہ ارواح اپنے مقام پر ہوتی ہیں جس طرح سورج کی شعاعیں زمین تک پہنچتی ہیں، اس بنا پر مومنوں کی قبروں کا احترام واجب ہے۔ امام جلال الدین سیوطی اپنی تصنیف "بشری البکبب بقاد الجیب" میں فرماتے ہیں کہ امام یافعی نے فرمایا:

اہل سنت کا مذہب ہے کہ فوت شدہ لوگوں کی روحیں بعض اوقات عقیقین یا سحیجین سے قبروں میں ان کے جسموں کی طرف لوٹاٹی جاتی ہیں

خاص طور پر جمعہ کی رات، وہ مل بیٹھتے ہیں گفتگو کرتے ہیں، اہل نعمت نعمتیں پاتے ہیں اور اہل عذاب، عذاب بھیتے ہیں، عقیقین اور سنجین میں میں انعام یا عذاب صرف روحوں کو ملتا ہے جسموں کو نہیں، قبر میں دونوں شریک ہوتے ہیں (انتہی)

اہم فلسفی کی تالیف "بحر الکلام" سے پتہ چلتا ہے کہ موت کے بعد قبروں میں ارواح کا تعلق اجسام سے ہوتا ہے، عذاب القبر کے عنوان کے تحت فرماتے ہیں سوال ہے: گشت کو کس طرح تکلیف دی جاتی ہے! حالانکہ اس میں روح نہیں ہوتی۔

جواب: نبی اکرم صلی اللہ تعالیٰ علیہ وسلم سے یہی سوال کیا گیا تو آپ نے فرمایا: جس طرح تیرے دانت کو تکلیف ہوتی ہے اگرچہ اس میں روح نہیں ہے، نبی اکرم صلی اللہ تعالیٰ علیہ وسلم نے بتایا کہ اگرچہ دانت میں روح نہیں ہے لیکن گوشت سے متصل ہونے کے سبب اس میں تکلیف ہوتی ہے، اسی طرح موت کے بعد چونکہ روح کا تعلق جسم سے ہے اس لئے جسم کو تکلیف ہوتی ہے (انتہی)

یہ اس بات کی تصریح ہے کہ مردوں کی روحوں کا ان جسموں سے ایک تعلق ہے جو قبروں میں ہیں اگرچہ گل کر مٹی ہو جائیں، اسی لئے شریعت مبارکہ نے قبروں کے احترام کا حکم دیا ہے جیسے کہ ہم پہلے ذکر کر چکے ہیں، اہل ایمان کے لئے اولیاء اکرام کی قبروں کا احترام، ان کی تعظیم اور زیارت اور ان سے برکت حاصل کرنا کس طرح نامناسب ہوگا جبکہ وہ جانتے ہیں کہ ارواح کا مل فافلہ ان طیب و طابہر جسموں سے متعلق ہیں اگرچہ وہ مٹی ہو چکے ہوں جیسے کہ احادیث نبویہ کا مقتضی ہے۔

میری رائے میں وہ منکر جاہل ہے اپنی جہالت کی بنا پر سمجھتا ہے کہ ارواح وہ اعراف

ہیں جو موت سے زائل ہو جاتے ہیں جس طرح حرکت اموات افعال و حرکات سے زائل ہو جاتے ہیں جیسے کہ بعض گمراہ فرقوں کا مذہب ہے، ان کا گمان ہے کہ اولیاء بعد از اصال مٹی ہو کر زمین کی مٹی سے مل جاتے ہیں ان کی رو میں ملی جاتی ہیں لہذا ان کی قبروں کی کوئی عزت نہیں ہے، اسی لئے مزارات کی توہین و تحقیر کرتے ہیں، ان کی زیارت کرنے والوں اور ان سے برکت حاصل کرنے والوں پر انکار کرتے ہیں، حتیٰ کہ ایک دن میں نے اپنے کانوں سے سنا جب کہ میں شیخ ارسلان دمشقی رضی اللہ تعالیٰ عنہ کے مزارات کی زیارت کرنے جا رہا تھا ایک شخص کہہ رہا تھا۔

"تم مٹی کی کیسے زیارت کرتے ہو؟ یہ تو بیوقوفی ہے" مجھے انتہائی تعجب ہوا، میں نے اپنے دل میں کہا: یہ کسی مسلمان کا قول نہیں ہو سکتا، ولا حول ولا قوۃ الا باللہ العلیٰ العظیم۔

حدیث شریف میں آیا ہے کہ قبر یا تو جنت کا باغ ہے یا جہنم کا گردھا، اس کا مطلب سوائے اس کے اور کیا ہو سکتا ہے کہ مردوں کی رو میں اپنی قبروں میں سے راحت و سکون حاصل کرتی ہیں یا مبتلائے عذاب ہیں اس طرح کہ ارواح کا ان بوسیدہ اجسام سے تعلق ہے جو دنیا سے نکلے تو ایمان اور طاعت کی بدولت پاکیزہ تھے یا کفر اور معصیت سے عوث تھے، اس وقت مومنوں کی قبریں لائق احترام، مستحق تعظیم و توقیر ہیں جس طرح وہ پہلے زندگی میں محترم اور محترم تھے فقہاء کی تصریح ہے کہ جو عالم دین

ملہ حضرت علامہ عبد الغنی ناہس اور میاں کے بارے میں ایسا کہنے والوں کو "گمراہ فرقہ" قرار دے رہے ہیں تو منہور رسید عام صلی اللہ تعالیٰ علیہ وسلم کی نسبت ایسے کلمات کہنے والوں کے تعلق علامہ کا کیا فتویٰ ہوگا؟ مولوی اسماعیل دہلوی نے نبی اکرم صلی اللہ تعالیٰ علیہ وسلم کی طرف غلط نسبت کر کے کہہ دیا کہ میں بھی

ایک دن مرکز مٹی میں ملنے والا ہوں (معاذ اللہ)

(تقویۃ الایمان)

کو حقیر جانے یا اس سے بغض رکھے اس پر کفر کا خوف ہے۔

تعظیم و توقیر کے اعتبار سے زندوں اور مردوں میں کوئی فرق نہیں ہے کیونکہ زندہ اور مردہ سب اللہ تعالیٰ کی مخلوق ہیں کسی کو کسی شے میں تاثیر ایجادی نہیں ہے ہر حال میں مؤثر صرف اللہ تعالیٰ ہے زندہ اور مردے تاثیر نہ کرنے میں یقیناً برابر ہیں لیکن احرام سب کا لازم ہے اللہ تعالیٰ فرماتا ہے۔

وَمَنْ تَعْلِمُ شَعَائِرَ اللَّهِ فَإِنَّهَا مِنْ تَقْوَى الْقُلُوبِ

اور جو اللہ تعالیٰ کی نشانیوں کی تعظیم کرتے ہیں تو یہ دلوں کی پرہیزگاری سے ہے اور اللہ تعالیٰ کے شعائر (نشان) وہ اشیاء ہیں جو اللہ تعالیٰ کا پتہ دیتی ہیں، مثلاً علماء اور صالحین زندہ ہوں یا وفات پا چکے ہوں۔

بندگان خدا کی قبروں پر تہ تبرج کرنا، ان کے لئے مکروہی کے تابوت تیار کرنا بھی ان کی تعظیم میں داخل ہے تاکہ عوام الناس انہیں بے ادبی کی نگاہ سے نہ دیکھیں، یہ اگرچہ بدعت ہے لیکن بدعت حسنہ ہے جیسے فقہاء نے فرمایا کہ بڑا عمامہ اور کھلے کپڑے استعمال کرنا اگرچہ بدعت ہے سلف صالحین اس پر عمل پیرا نہ تھے، تاہم علماء کے لئے جائز ہے تاکہ عوام ان کا احترام کریں اور بے ادبی سے پیش نہ آئیں۔

جامع الفتاویٰ میں قبر پر تعمیر کے عنوان کے تحت فرماتے ہیں بعض علماء فرماتے ہیں مکروہ نہیں ہے جب کہ میت مشائخ، علماء اور سادات سے ہو۔

مضمرات میں ہے۔ شیخ ابو بکر محمد بن فضل فرمایا کرتے تھے ہمارے ملازمین میں پنچتہ اینٹ استعمال کرنے میں حرج نہیں اور یہ بھی فرماتے تھے کہ مکروہی کا صندوق استعمال کرنا جائز ہے۔

اہم تفرقات فرماتے ہیں۔ اختلاف اس وقت ہے جب میت کے گرد

ہو، اگر میت سے اوپر ہو تو مکروہ نہیں ہے کیونکہ یہ درندوں سے بچاؤ کی صورت ہے جیسے کچی اینٹ سے قبر کی کوہان بنانا رائج بنے تاکہ کھودنے سے محفوظ رہے اور اسے اہل علم نے حسن قرار دیا ہے۔
تعمیر الابصار میں ہے۔

قبر پر عمارت نہ بنانی جائز ہے، بعض اہل علم نے فرمایا اس میں حرج نہیں ہے اور یہی منتار ہے، اہم زلیعی شرح کنز میں فرماتے ہیں کہا گیا ہے کہ لکھنے اور پتھر رکھنے میں حرج نہیں تاکہ علامت رہے، کیونکہ حدیث شریف میں ہے کہ نبی اکرم صلی اللہ تعالیٰ علیہ وسلم نے حضرت عثمان بن مظعون رضی اللہ تعالیٰ عنہ کی قبر پر پتھر رکھا۔ (انتہی)

فقہاء نے صالحین اور اولیاء کی قبروں پر پردے ڈالنا عمامے اور کپڑے رکھنا مکروہ قرار دیا ہے، فتاویٰ الحجہ میں ہے قبروں پر پردے معلق کرنا مکروہ ہے، لیکن ہم اس وقت کہتے ہیں کہ اگر اس سے عوام کی نظروں میں تعظیم مقصود ہو تاکہ اس قبر والے کو حقارت نہ کرنا، یہ نہ دیکھیں جس پر کپڑے اور عمامے رکھے گئے ہیں اور یہ مقصد ہو کہ غفلت شعار زائرین کے دلوں میں ادب و احترام پیدا ہو کیونکہ ہم بیان کر چکے ہیں کہ اولیاء کرام کی روحیں ان کے مزارات کے پاس جلوہ افروز ہوتی ہیں اور عوام کے دل ان قبروں میں مدفون اولیاء کرام کے ادب و احترام سے (ان کا) مقام نہ جاننے کے سبب، غالی ہوتے ہیں تو یہ امر جائز ہے، اس سے روکنا مناسب نہیں کیونکہ اعمال کا دار و مدار نیتوں پر ہے اور ہر شخص کے لئے اسی امر کا ثواب ہے جس کی وہ نیت کرے، یہ اگرچہ بدعت ہے سلف صالحین اس طریقہ پر نہ تھے لیکن یہ ایسے ہی ہے جیسے فقہاء کتاب الحجہ میں فرماتے ہیں کہ طواف وداع کے بعد اٹھ پاؤں لٹے یہاں تک کہ مسجد سے نکل جائے

اس میں بیت اللہ شریف کی تعظیم و تحريم ہے منہج السالك میں ہے۔
یہ جو لوگوں کا معمول ہے کہ وداع کے بعد اٹے پاؤں بوٹے ہیں
اس سلسلے میں نہ تو کوئی سنت مروی نہ اثر صحابہ، حالانکہ ہمارے اہل بیت
کا یہی طریقہ ہے۔ (انتہی)

یہ بیت اللہ شریف کی تعظیم ہے حالانکہ وہ پتھر ہے، اولیاء کرام بلاشبہ اس
سے افضل ہیں کیونکہ وہ اللہ تعالیٰ کی عبادت کے مکلف ہیں بیت اللہ شریف
مکلف نہیں اس لئے کہ اس کی عبادت بغیر تکلیف کے ہے اولیاء کرام اگرچہ وفات
پا چکے ہوں اور میت جماد کی طرح ہے تاہم احترام سبک لازم ہے۔

بیت اللہ شریف کو غلاف پہنانا جائز ہے، یہاں تک کہ علماء فرماتے کہ بیت اللہ
کو ریشم سے ڈھانپنا جائز ہے، صالحین اور اولیاء کی قبریں گو کعبہ نہیں ہیں اور نہ احکام
میں کعبہ کی مانند ہیں لیکن محترم ضرور ہیں، کیونکہ بیت اللہ شریف اگرچہ پتھر ہے ہمیں (نہ)
اس کی طرف متوجہ ہونے، اس کا طواف کرنے، اس کی تعظیم و احترام کا حکم
دیا گیا ہے اللہ تعالیٰ نے بطور تکلیف ہمیں اس کا مکلف فرمایا ہے ورنہ تو وہ پتھروں
کا مجموعہ ہے، اور جو شخص خود بیت اللہ شریف کو سجدہ کرے گا وہ بُت پرست ہوگا
اللہ تعالیٰ سے کفر کرے گا، اسی لئے سیدنا عمر فاروق رضی اللہ تعالیٰ عنہ نے دوران
طواف حجر اسود کو بوسہ دیتے ہوئے کہا تھا: میں جانتا ہوں کہ تو (بذاتہ) نفع اور نقصان
نہیں دے سکتا اگر میں نے رسول اللہ صلی اللہ تعالیٰ علیہ وسلم کو تجھے بوسہ دیتے ہوئے
نہ دیکھا ہوتا تو میں بھی تجھے بوسہ نہ دیتا۔ علماء فرماتے ہیں اس کا سبب یہ تھا کہ انہیں
جاہلیت کا وہ دور یاد آگیا تھا جب بیت اللہ شریف کے گرد بُت رکھے جاتے تھے
اور انہیں سجدہ کیا جاتا تھا آپ کو خطرہ محسوس ہوا کہ کوئی یہ گمان نہ کر بیٹھے کہ حجر اسود
کو بوسہ دینا ایک طرح سے جاہلیت کی مشابہت ہے تو انہوں نے وہ کچھ کہا جو ابھی

ہم نے خواص و عوام میں سے کسی کے بارے میں نہیں سنا کہ مزارات اولیاء کے
بارے میں اس کا یہ گمان ہو کہ وہ کعبہ ہیں ان کا طواف صحیح ہے یا ان کی طرف رنج
کر کے نماز پڑھی جاسکتی ہے حتیٰ کہ ہمیں ان پر کسی قسم کا خوف ہو، تمام عوام جانتے ہیں
کہ قبلہ صرف کعبہ شریف ہے اور وہ مکہ مکرمہ میں ہے، بایں ہمہ وہ ان مزارات
کا بہت ہی احترام کرتے ہیں کیونکہ وہ اللہ تعالیٰ کے اولیاء اس کے محبوبین اور
برگزیدہ بندوں کے مزارات ہیں، عامۃ الناس کے احوال سے ہمیں اتنی مقدار کا ہی
علم ہے اور مومن، مومنوں کے بارے میں بھلائی کے سوا کوئی گمان نہیں کر سکتا۔
اہم سیوطی رحمہ اللہ تعالیٰ جامع صغیر میں یہ حدیث لائے ہیں کہ رسول اللہ صلی
اللہ تعالیٰ علیہ وسلم فرماتے ہیں حسن ظن، حسن عبادت سے ہے "اور اللہ تعالیٰ فرماتا ہے
يَا أَيُّهَا الَّذِينَ آمَنُوا احْبِسُوا كَثِيرًا مِّنَ الظَّنِّ إِنَّ بَعْضَ الظَّنِّ
رَافٍ وَلَا تَجَسَّسُوا وَلَا يَغْتَبَ بَعْضُكُم بَعْضًا (الآیۃ)
اے ایمان والو! بہت سے گمانوں سے بچو، بے شک کچھ گمان گناہ
ہیں اور دوسروں کے عیب تلاش نہ کرو، اور ایک دوسرے کی غیبت
نہ کرو۔"

عامۃ المسلمین کے متعلق کمال حسن ظن لازم ہے جس طرح نبی اکرم صلی اللہ
تعالیٰ علیہ وسلم ان کے ساتھ معاملہ فرماتے تھے حالانکہ آپ اللہ کی اطلاع سے جانتے
کہ ان میں سے بعض منافق ہیں جو ایمان ظاہر کرتے ہیں اور کفر و انکار چھپاتے ہیں، اس
کے باوجود آپ تمام کے ساتھ مومنوں والا معاملہ فرماتے تھے کیونکہ آپ ظاہر پر حکم
کرنے کے لئے آئے تھے، مخفی امور اللہ تعالیٰ کے سپرد تھے، جس طرح حضور علیہ السلام
نے فرمایا:

مجھے لوگوں سے جہاد کرنے کا حکم دیا گیا یہاں تک کہ وہ اللہ تعالیٰ کی

وحدانیت اور میری رسالت کی گواہی دیں جب وہ کلمہ اسلام پڑھ لیں گے تو مجھ سے اپنے خون اور مال محفوظ کر لیں گے مگر وہ جن کا تعلق ان کے والد اور اموال کے حق سے ہے (قصاص اور زکوٰۃ وغیرہ) اور ان کا حساب اللہ تعالیٰ کے سپرد ہے۔

مسلمان کو زیب نہیں دیتا کہ ہر اس نو پیدا امر پر انکار کرے جو صدرِ اقول میں نہیں تھا جب تک اس کی قباحت پر مطلع نہ ہو جائے یا جب تک معلوم نہ ہو کہ اس کا کرنے والا ایسے طریقہ پر کر رہا ہے جو دینِ محمدی کے مقصود کے خلاف ہے، کیا نبی اکرم صلی اللہ تعالیٰ علیہ وسلم نے نہیں فرمایا کہ جس نے اچھا طریقہ ایجاد کیا اسے اس کا ثواب ہوگا اور قیامت تک اس پر عمل کرنے والوں کا ثواب ہوگا، حضور سید عالم صلی اللہ تعالیٰ علیہ وسلم نے ان امور کو سنت فرمایا ہے جنہیں امت آپ کے بعد ایجاد کرے گی بشرطیکہ مقصود شریعت کے خلاف نہ ہوں، حالانکہ ان کا وجود آپ کے زمانہ میں نہ تھا، بنا بریں بدعت حسنہ جو مقصود شریعت کے موافق ہو تو وہ حضور سید عالم صلی اللہ تعالیٰ علیہ وسلم کے ارشاد کے مطابق سنت کہلائے گی۔

اسی نوع سے زیارۃ النبی صلی اللہ تعالیٰ علیہ وسلم کی بحث میں فقہاء کا یہ قول ہے یہ جو بعض لوگوں کا دستور ہے کہ مدینہ طیبہ کے قریب اتر کر پیدل مدینہ طیبہ میں داخل ہوتے ہیں حسن ہے اور ہر وہ فعل جو ادب اور تعظیم میں زیادہ دخل رکھتا ہے حسن ہے جیسے میرے والد ماجد نے شرح درر کی کتاب الحج کے حاشیہ میں فرمایا ہے۔ اسی پر قیاس کیا جائیگا اولیاء اور صالحین کی قبروں کے پاس شمع اور قندیں روشن کرنا۔

۱۔ اہل حضرت امام احمد رضا بریلوی قدس سرہ نے اس مسئلہ پر مشغل رہا بریق المنار المبرور تحریر فرمایا ہے جس میں اس مسئلہ کو پورے شرح و بسط سے بیان کیا ہے ۱۲ شرف تادم

یہ بھی اولیاء کرام کی تعظیم و تحکیم میں داخل ہے، اس میں مقصد بہر حال بہتر ہے خاص طور پر اس وقت جب اس ولی کے فقراء خدمت گار ہوں انہیں قرآن پاک پڑھنے تسلیم اور تہجد کے لئے چراغ جلانے کی ضرورت ہوگی، اگرچہ فقہاء نے قبروں کے پاس نماز پڑھنے کو مکروہ قرار دیا ہے لیکن یہ اس وقت ہے جب قبر سے دور تیار شدہ مقام کے علاوہ پڑھی جائے (مثلاً قبر کے سامنے کھڑے ہو کر) والد ماجد رحمہ اللہ تعالیٰ نے شرح درر کے حاشیہ میں فرمایا:

قبرستان میں نماز، یہود کی مشابہت کی بنا پر مکروہ ہے اور اگر قبرستان میں ایسی جگہ نماز کے لئے تیار کی گئی ہے جہاں قبر نہیں ہے اور نہ نجاست ہے تو کچھ حرج نہیں جیسے فتاویٰ غانیہ میں ہے، الحادوی میں ہے کہ اگر قبریں نمازی کے پیچھے ہیں تو مکروہ نہیں، اور اگر نمازی اور قبر کے درمیان اتنا فاصلہ ہو کہ کوئی شخص نمازی کے آگے سے گزرے تو مکروہ نہ ہو تو بھی نماز مکروہ نہ ہوگی (انتہی)

قبروں پر دونوں ہاتھ رکھنا اور اویس کرام کی ارواح کے مواضع سے برکت طلب کرنا اس میں بھی حرج نہیں ہے، جامع الفتاویٰ میں ہے۔ قبروں پر ہاتھ رکھنا نہ سنت ہے نہ مستحب، لیکن ہم اس میں کوئی حرج نہیں دیکھتے (انتہی)

اعمال کا مدار نیتوں پر ہے اگر مقصد خیر ہے تو یہ فعل بھی خیر ہوگا، دلوں کی آہیں اللہ تعالیٰ کے سپرد ہیں۔

اولیاء کرام کے لئے بہ طور محبت و تعظیم، زیتون کے تیل یا شمع کی نذر ماننا فی الجملہ جائز ہے، فقہاء فرماتے ہیں کہ ذمی زیتون کا تیل بیت المقدس کے چراغ میں جلانے کے لئے وقف کرتا ہے تو صحیح ہے کیونکہ یہ ہمارے اور ان کے نزدیک

عبادت ہے امام خصاف کی کتاب الاوقاف میں وقف زمی کی بحث میں ہے کہ:
اگر زمی کہے کہ میری زمین وقف ہے جس کی پسندوار بیت المقدس
کے چراغ کے تیل کے لئے صرف ہوگی، یہ جائز ہے کیونکہ یہ ہمارے
اور ان کے نزدیک اتفاقاً عبادت ہے (انتہی)

بیت المقدس ایک مقدس مسجد ہے اس میں چراغ جلانا اس کی تعظیم ہے اسی طرح
صالحین اور اولیاء مقربین کے مزارات مقدس ہیں

اسی طرح درہم و دینار (روپے پیسے) اولیاء کرام کی نذر کرنا فی نفسہ
جائز ہے تاکہ ان کے مزارات کے پاس رہنے والے فقراء پر صرف کئے جائیں کیونکہ
نذر سے مجازاً عطیہ مراد ہے جس طرح فقہاء فرماتے ہیں: فقراء کے لئے جبہ صدقہ
دینے والا اسے واپس نہیں لے سکتا، انبیاء کو صدقہ دیا جائے تو وہ جبہ ہوگا دینے
والا واپس لے سکتا ہے۔ دراصل اعتبار مقاصد شرع کا ہے الفاظ کا نہیں، نذر اللہ تعالیٰ
کے لئے مخصوص ہے، جب اسے اللہ تعالیٰ کے ماسوا کسی کے لئے استعمال کیا جائے
مثلاً ایک شخص دوسرے کو کہتا ہے اگر اللہ تعالیٰ نے میرے مریض کو شفا دیدی تو تیرے
لئے مجھ پر دس درہم ہیں پھر کہتا ہے میں نے فلاں کے لئے اتنے کی نذر مانی ہے تو یہ
اس شخص کے لئے وعدہ ہوگا، اگر وہ آدمی مالدار ہے تو نذر سے مجازاً جبہ مراد ہوگا اور
اگر فقیر ہے تو صدقہ مراد ہوگا، کبھی انسان کسی ذمی کافر کے لئے کہتا ہے کہ اگر اللہ تعالیٰ نے
میرے مریض کو شفا عطا فرمادی تو تیرے لئے مجھ پر سو درہم ہیں مثلاً، تو یہ کہنے سے گنہگار
نہ ہوگا اور یہ صدقہ ہوگا کیونکہ زکوٰۃ کے علاوہ صدقہ اہل ذمہ فقیروں پر صرف کرنا جائز ہے۔

بعض مزارات پر بجلی کا معقول انتظام ہوتا ہے اس کے باوجود بے تحاشا موم بنیاں جلاتی جاتی ہیں یہ سراسر

اسراف ہے۔
نہ کرنا ۱۰۰۰ سے ۱۲ شرف قادری

میں طرح فقہاء نے اپنی تصانیف میں بیان کیا، اگر کوئی شخص ولی کی وفات کے بعد
کہے کہ اگر اللہ تعالیٰ نے میرے مریض کو شفا دی تو آپ کے لئے میرے ذمہ سو درہم
ہے تو اسے کوئی عقلمند حرام نہیں کہہ سکتا، حالانکہ اولیاء کرام اگرچہ وصال فرما چکے
ہوں اس سلسلے میں دوسروں سے اولیٰ ہیں کیونکہ کہنے والا جانتا ہے کہ یہ رقم اس ولی کے
کلام اور پاس رہنے والے فقراء کی ضروریات پر صرف کی جائے گی، لہذا اس قائل کا یہ کہنا
یہنے والوں کے لئے وعدہ، عطیہ اور اباحت قرار دیا جائیگا کیونکہ مومن کا قول حتی الامکان
سیح صورت پر معمول کیا جائے گا۔

بعض لوگوں کا بغیر کسی دلیل قطعی کے ان امور کو حرام قرار دینا اس کا سبب
یہ ہے کہ اللہ تعالیٰ سے حیا اور اس کا خوف نہیں ہے، کیونکہ ممانعت میں حرام کی وہی حیثیت
ہے جو امر میں فرض کی حیثیت ہے، ہر ایک کے ثبوت کے لئے دلیل قطعی کی ضرورت
ہے، قرآن پاک کی آیت ہوسنت متواترہ ہو، معتبر اجماع ہو یا مجتہد کا قیاس ہو کیونکہ
ایسے مقلدین کا قیاس معتبر نہیں ہے جن میں اصول فقہ کی کتابوں میں بیان
کردہ شرائط اجتہاد موجود نہ ہوں۔

بعض فریب خوردہ لوگوں کا یہ کہنا کہ عوام جب کسی ولی کے معتقد ہوں گے، اس
کے مزار کی تعظیم کریں گے اور اس سے برکت و امداد طلب کریں گے تو ہمیں خوف ہے
کہ وہ یہ اعتقاد کر لیں گے کہ اولیاء کرام کو اللہ تعالیٰ کے ساتھ ایجاد و تخیق میں دخل ہے
اس طرح وہ کفر اور شرک میں واقع ہو جائیں گے اس لئے ہم انہیں ایسی باتوں سے
روکتے ہیں، اولیاء کے مزارات مہدم کرتے ہیں ان پر بنائی ہوئی عمارتیں گراتے ہیں، ان
کے پردے اتارتے ہیں اور کھلم کھلا اولیاء کی توہین کرتے ہیں تاکہ عوام جاہل بان لیں کہ
اگر اولیاء اللہ تعالیٰ کے علاوہ وجود میں مؤثر ہوتے تو ہم جو ان کی توہین کرتے ہیں اس کا
دفاع کر سکتے، تمہیں پتہ ہونا چاہیے کہ یہ فعل صریح کفر ہے، قرآن مجید میں فرعون

پہنچتی ہے اسی طرح جب شیخ وصال کے بعد قبر میں آرام فرما ہو، برکت پہنچتی ہے کیونکہ درحقیقت مؤثر اللہ تعالیٰ ہی ہے شیخ زندہ ہوں یا وصال فرما چکے ہوں، ان سے استمداد میں کوئی فرق نہیں ہے، جبکہ یہ جان لیا کہ وہ اللہ تعالیٰ کے ساتھ تاثیر میں شریک نہیں ہیں۔ کیونکہ مرید صادق جب صدق دل سے اللہ تعالیٰ سے شیخ حیات ہوں یا وصال فرما چکے ہوں کے واسطے سے کہ وہ ایک سبب ہیں مدد طلب کرتا ہے تو اللہ تعالیٰ اسے یقیناً ناکام نہیں فرماتا کیونکہ مرشد کامل زندہ ہوں تو ان کے بس میں یہ نہیں ہے کہ وہ اپنی تاثیر سے مرید کو اللہ تعالیٰ تک پہنچا دیں، پہنچانے والا صرف اللہ تعالیٰ ہے البتہ مرشد سبب ہے جس طرح اللہ تعالیٰ نے نبی اکرم صلی اللہ تعالیٰ علیہ وسلم کو جوامت کے سب سے بڑے مرشد میں فرمایا:

إِنَّكَ لَا تَقْدِرُ عَلَىٰ أَنْ تَجِبْتَ وَلَكِنَّ اللَّهَ يَفْعَلُ بِكَ مَا يَشَاءُ إِلَىٰ صِرَاطٍ مُسْتَقِيمٍ
بے شک اے حبیب! آپ بذات خود جسے پسند کریں منزل مقصود تک نہیں پہنچا سکتے لیکن اللہ تعالیٰ جسے چاہتا ہے راہ راست کی ہدایت فرماتا ہے۔
اور یہ بھی فرمایا:-

لَيْسَ لَكَ مِنَ الْأَمْرِ شَيْءٌ ۚ لَعَلَّكَ خَلِّقَ كَمَا يَخْلُقُ رَبُّكَ ۚ (یعنی مؤثر صرف اللہ تعالیٰ ہے اگرچہ نبی اکرم صلی اللہ تعالیٰ علیہ وسلم سب سے بڑے سبب ہیں) ہمارے مقتدا، شیخ اکبر محی الدین ابن عربی قدس اللہ سرہ فرماتے ہیں وہ راہبر جن سے میں نے اللہ تعالیٰ کے راستے میں نفع حاصل کیا ان میں سے ایک وہ پرنا لہ تھا جو میں نے "فاس" شہر میں ایک دیوار میں دیکھا تھا جس سے چھت کا پانی نیچے گرتا تھا، میں نے اس سے بھی راہنمائی حاصل کی (یعنی تمام مخلوق وسائل اور اسباب کی حیثیت رکھتی ہے تمام نفع اور نقصان اللہ تعالیٰ کی طرف سے ہے) ان کے راہنماؤں میں سے ان کا سایہ بھی جو ان کی ذات سے

طرح ہو کر دور تک پھیل جاتا تھا (یعنی سائے کی اپنی کوئی حیثیت نہیں وہ تو صرف صاحب سایہ کا عکس ہے)

ایسی ہی اور مثالیں انہوں نے اپنی کتاب روح القدس میں بیان کی ہیں کیا یہ حضرات اولیاء کرام پر نالے اور سائے سے اعلیٰ نہیں ہیں جن سے شیخ اکبر رضی اللہ تعالیٰ عنہ اپنی طلب صادق کی بناء پر مدد طلب کرتے تھے، کوئی ڈی ہوش یہ جانتے ہوئے کہ اولیاء کرام کی رومیوں میں ان کے اجسام سے متعلق ہیں جیسے اس سے قبل بیان ہو چکا، اولیاء کرام سے مدد کے طلب گار ہونے کا انکار نہیں کر سکتا اور کوئی مسلمان ان اموات سے استمداد کو کیسے بعید جان سکتا ہے جو اللہ تعالیٰ کی معرفت سے یقینی غفلت والے زندوں سے افضل ہیں، اس کے باوجود تو دیکھئے گناہ کہ جب اس منکر کو کسی ظالم، ناسق یا کافر سے کوئی کام پڑ جائے تو بڑی عاجزی، کمساری اور خوشامد کے ساتھ اس کے پاس ہاتھ لگا کر کہے گا میرا فلاں کام کر دیجئے اور اس سے مدد مانگے گا (یا پولیس الممدد) پھر کہے گا کہ فلاں نے میرا کام کر دیا، مجھے نفع پہنچا ہے۔ بلکہ بھوکا ہو تو خوراک سے سیری کی امداد، پیاسا ہو تو پانی سے سیرابی کی امداد، ہنگام ہو تو کپڑے سے ستر پوشی کی امداد وغیرہ ذالک طبعی امدادیں طلب کرتا ہے حالانکہ وہ جانتا ہے کہ خوراک، پانی اور کپڑے جان چیزیں ہیں اور اگر اس استمداد کی تصریح کر دے کہ میں خوراک سے سیری طلب کرتا ہوں وغیرہ ذالک مجازی معنی مراد لے اور عقیدہ یہ ہو کہ حقیقتاً مدد دینے والا اللہ تعالیٰ ہی ہے تو کوئی خطا نہیں، گناہ نہیں، عار نہیں،

۱۰۱ حضرت امیر رضا برہوی قدس سرہ فرماتے ہیں:-

حاکم عظیم مادہ و مواد میں یہ کچھ نہ دیں۔ مردود یہ مراد کس آیت خبر کی ہے

اسی طرح یہ غافل کہتا ہے کہ فلاں دعا جلاب آور ہے، فلاں شے قابض ہے۔
فلاں معجون فلاں مرض سے فائدہ دیتی ہے، یہ بات کہتے ہوئے اسے کوئی پرواہ نہیں
ہوتی ان اگر تاثیر اور استمداد کی نسبت اولیاء کرام کی طرف کر دی جائے جو اللہ تعالیٰ کے
نزدیک ہر دوا اور ہر معجون سے افضل ہیں تو اسے تنقید بھی یاد آجاتی ہے اور پرہیز بھی بلکہ
سوائے اس کے کیا کہا جاسکتا ہے کہ اس کا فور بصیرت سمجھ چکا ہے اور حق و صواب دیکھنے
والی بینائی ختم ہو چکی ہے۔

مرید کو رشد و ہدایت اور امداد حاصل کرنے کے لئے زندہ یا وصال فرمودہ شیخ کا دامن
پکڑنے پر، العبود والمحمد یہ میں شیخ عبد الوہاب شعرانی کی یہ نقل شوق دلاتی ہے کہ
حضرت معروف کرخی اپنے احباب کو فرمایا کرتے تھے کہ اگر بارگاہ الہی میں تمہاری کوئی حاجت
ہو تو اللہ تعالیٰ کو میری قسم دو، اس کی ذات کی قسم نہ دو، اس سلسلے میں ان سے پوچھا گیا کہ
اس کی وجہ کیا ہے؟ تو انہوں نے فرمایا: یہ لوگ اللہ تعالیٰ کی معرفت نہیں رکھتے لہذا وہ
ان کی درخواست قبول نہیں فرماتا، اگر اسے پہچانتے تو ان کی دعا قبول فرماتا، اسی طرح
سیدی محمد منغی شاذلی سے منقول ہے، وہ ایک جماعت کے ہمراہ سفر سے روضہ کی طرف پانی
پر چلتے ہوئے جا رہے تھے، اور انہیں فرماتے تھے "یا حنفی" کہتے ہوئے میرے پیچھے چلتے
رہو اور دیکھو! "یا اللہ" نہ کہنا ڈوب جاؤ گے! ان میں سے ایک شخص نے مانا اور "یا اللہ" کہا
اس کا پاؤں پھسلا اور وہ ملن تک پانی میں چلا گیا، شیخ نے اس کی طرف دیکھ کر فرمایا: بیٹے!
تجھے اللہ تعالیٰ کی معرفت نہیں ہے حتیٰ کہ اس کا ہم لے کر پانی پر چل سکے، مگر تجھے اللہ تعالیٰ
کی معرفت عطا کرتا ہوں یہ کہا اور تمام جماعت اٹھ اٹھ کر گئی، (انتہی)

حاصل کلام یہ ہے کہ ہر کے تو زندہ شیخ در نہ وصال فرمودہ بزرگ کا دامن پکڑنا
بہتر ہے، حقیقت یہ ہے کہ سب اموات میں جیسے ہم اس سے پہلے ارشاد فرمائی "إِنَّا نَحْنُ
مَيِّتٌ وَإِنَّكُمْ مَيِّتُونَ" کا مطلب بیان کر چکے ہیں، سمجھنے کی کوشش کرواؤ اللہ تعالیٰ

راہ پاؤں کے معترض نہ ہو ہلاک ہو جاؤ گے، اس لئے کہ جب اولیاء کرام کی بے ادبی کی جائے
اللہ تعالیٰ سخت غیرت فرماتا ہے۔ قسم اس ذات اقدس کی جس کے سوا کوئی معبود نہیں
یہ فیصلہ کن بات ہے ہزل نہیں ہے، بے شک وہ مکر کرتے ہیں اور اللہ تعالیٰ خفیہ تدبیر
فرماتا ہے، کافروں کو ٹھوڑی ٹھوڑی دوا، انہیں کچھ ہمت دے۔

ہاں یہ مصلحتوں اور فسریاں یہ علم اور جھنڈے آج کے نفعراء جس کے پابند ہیں اور یہ
اوقات جو اس زمانے کے مشائخ نے اختراع کئے ہیں بے شک جہالت بلہ اور جھوٹ ہیں۔
ماہنامہ شیخ کر لائن نہیں کہ انہیں اپنا کئے یا ان کی تائید کئے، اس میں ماسوا اللہ تعالیٰ کے
فریب میں مبتلا ہونے اور علم نافع کی طلب اور حضور سید المرسلین صلی اللہ تعالیٰ علیہ وسلم
کی احادیث و سنن میں اجتہاد سے اعراض والا فساد ہے، اگرچہ عرفاء کلامین سے یہ امور سرزد
ہوں تو ہم اس پر انکار نہیں کرتے (کہ خطائے بزرگاں گرفتار خطا است) اللہ تعالیٰ
فرماتا ہے۔

"لے حبیب اتم فرماؤ کیا علم والے اور بے علم برابر ہیں؟ عورت عقل
والے ہی نصیحت حاصل کرتے ہیں۔"

صحیح عقیدہ اور عبادات و معاملات میں سے واجب کو جان لینے کے بعد لکھتے ہونا
اور ادب و احترام کے ساتھ بغیر کسی غلطی کے اللہ تعالیٰ کا ذکر کرنا نہ صرف جائز ہے بلکہ
مستحب ہے جس نے اپنے تعصب اور جہل کی بنا پر اسے رد کیا ہے وہ لائق توجہ نہیں

سے حدیث مذکور میں ہے "من عادى لي وليا فقد آذنته بالحرب" جو میرے دل سے دشمنی رکھے میری طرف سے
۱۔ اعلان جنگ ہے ۱۲

۱۔ متوسط ہند آواز سے ذکر کرنا جائز اور مستحب ہے، تفصیل کے لئے ذکر بالجہر "ہر دھرم جس از سولانا علیہ
سلام رسول سعیدی زید مجتہد مطہرہ مکتبہ قادریہ جامعہ لٹریچر ریسرچ، لوماری دروازہ لاہور مطبوعہ فرانس۔

ہے، حضرت شیخ منادی رحمہ اللہ تعالیٰ نے الشرح البکیر علی الجامع الصغیر میں علامہ سیوطی رحمہ اللہ تعالیٰ سے نقل کیا کہ انہوں نے حدیث شریف: أَكْثَرُ مَا ذَكَرَ اللَّهُ حَتَّى يَقُولُوا آمَنُوا (اللہ تعالیٰ کا ذکر اس کثرت سے کہ وہ لوگ کہیں یہ پاگل ہے، اور ایسی ہی دوسری حدیثوں سے اپنے فتاویٰ حدیثیہ میں یہ نتیجہ اخذ کیا ہے کہ صرف اکرام جو مسجدوں میں ذکر کی مجلسیں قائم کرتے ہیں، بلند آواز سے ذکر کرتے ہیں اور کلمہ طیبہ اونچی آواز سے پڑھتے ہیں اس میں کوئی کراہت نہیں ہے، امام منادی نے فرمایا: متعدد حدیثیں بلند آواز سے ذکر کرنے کے استحباب پر دلالت کرتی ہیں اور کئی حدیثوں سے پتہ چلتا ہے کہ ذکر آہستہ کرنا چاہیے، ان میں تطبیق یہ ہے کہ یہ مختلف حالات اور مختلف اشخاص کے اعتبار سے ہے (بعض اشخاص کے لئے بعض حالات میں جبر بہتر ہے اور بعض کے لئے آہستہ بہتر ہے)، جس طرح امام نووی رضی اللہ تعالیٰ عنہ نے ان حدیثوں میں تطبیق دی ہے۔ جن میں سے بعض سے بلند آواز سے قرأت کا استحباب معلوم ہوتا ہے اور بعض سے آہستہ پڑھنے کا (انتہی کلام)

البتہ خاص طور پر یہ چینیٹا، چلانا، گلا بھاڑنا، گالنے والوں کی آوازیں سن کر اور بلند آواز سے ذکر کرنے والوں کی آوازوں کی شدت سے وجد میں آنا اور ہاتھ پاؤں مارنا اس سلسلے میں ہم بغیر کسی قید کے کچھ نہیں کہتے بلکہ ہم تفصیل کریں گے کہ اگر یہ حق ہے کہ اس وقت اس کے دل پر اللہ تعالیٰ کی طرف سے وارد ہونے والے معافی نے اسے مجبور کر دیا اور وہ حالت وجد میں بے ساختہ اٹھ کھڑا ہو تو ہم اس کا انکار نہیں کرتے لیکن یہ ضرور کہیں گے کہ یہ اس شخص کے لئے کمال نہیں ہے، کمال پر سکون رہنا ہے جیسے ارسلان رضی اللہ تعالیٰ عنہ نے علم توحید کے موضوع پر لکھے ہوئے اپنے رسالہ میں فرمایا ہے کہ

جب تو اسے پہچان لے گا تو پر سکون ہوگا جب نہیں پہچانے

گلا۔ تو مضطرب کرے گا۔

اور اگر بعض خواہش نفسانیہ نے اسے کھڑا ہونے، وجد کرنے اور عمدہ حرکت کرنے پر ابھارا ہے، اس کی محبت کو ابھارا ہے اسے خوشی اور طرب میں مبتلا کیا ہے اور چیخنے اور ناچنے پر براہِ گیمختہ کیا ہے تو وہ سرکش شیطان ہے اسے منع کرنا، دور کرنا اور جماعت میں سے نکال دینا ضروری ہے تاکہ باقی ذکر کرنے والوں کو نہ بگاڑے ان کے دلوں کو راگتدہ اور ان کے خشوع و احترام کو ختم نہ کر دے۔

اگر کوئی شخص کہے کہ سچے اور جھوٹے مرید میں فرق کس طرح معلوم ہوگا؟ تو ہم کہیں گے کہ جو شخص شراب پیتا ہے تو ضرور یا تو وہ تے کرے گا یا دم از کم، اس کے منہ سے اس کی برعکس کی جائے گی، تفصیل اس کی یہ ہے کہ ہم اس سے پوچھیں گے کہ تمہیں چیخنے چلانے اور ناچنے پر کس چیز نے براہِ گیمختہ کیا ہے؟ اگر وہ کہتا ہے کہ مجھے اللہ تعالیٰ کی

طرف سے وارد ہونے والے کسی معنی نے اس پر ابھارا ہے اور سماع کے دوران دل پر وارد ہونے والے معافی کی کسی قدر تفصیل بیان کرتا ہے حتیٰ کہ ہم پھل سے شاخوں پر اور پھول سے باغ پر استدلال کر سکیں تو ہم اس کی بات مان لیں گے اور اس کے بارے میں نیکی کا گمان رکھیں گے اور اگر ہمارے سوال کے جواب میں بعض جرش کا انہار کرتا ہے اور صرف اتنا کہتا ہے کہ میں اپنے رب کی محبت میں حیرت زدہ ہو گیا تھا اور حق تعالیٰ وجود کے ذکر نے مجھے اکسایا تھا اور وہ ہر نفیلت سے خالی ہے تو وہ سرکش شیطان ہے اسے نکال باہر کرنا اور تادیبی کارروائی کرنا لازم ہے۔

۱۔ حضرت شیخ سعدی رحمہ اللہ تعالیٰ فرماتے ہیں:۔

ایں مدعیان در طلبش بے خبر اند کا ناکہ خبر شد، جرش باز نیامد

۱۔ حضرت شیخ شرف الدین ابن فارض، شیخ اکبر محی الدین ابن عربی، حضرت عقیفہ لوی
مہلسانی اور شیخ عبد الہادی السودی وغیرہم صوفیاء عارفین کے اشعار کا پڑھنا تو یہ دل کو
کو بارگاہِ آہنی کی طرف راغب کرتے ہیں، ہر وہ شخص جو حقائق کو سمجھتا ہے اس کے لئے
ان کا سننا اور پڑھنا جائز ہے، اور جسے یہ اشعار ہر میں مشغول کر دیں، نفسانی مسرت میں
واقع کر دیں اور ان سے وارداتِ قلبیہ کا فائدہ نہ ہو تو اس کے لئے ان کا سننا جائز نہیں ہے
کیونکہ اس وقت اس کا سننا محض لہو اور فریب ہے جس طرح شاعر نے کہا ہے ۔
اگر تو نے زندہ کر پکارا ہے تو تو نے اسے ضرور سنایا ہے
لیکن جسے تو پکار رہا ہے وہ تو زندہ ہی نہیں ہے

ہم پر لازم ہے کہ ہم کائنات کے کسی فرد کے بارے میں بدگمانی نہ کریں، سوائے
اُس شخص کے جو اپنے کفر کا برملا اظہار کرتا ہے یا بے باکانہ نفس کا متکب ہے، جب وہ ہمیں
اپنے متعلق خود بتا دے یا ہمیں اس کے کلام کی بے ہودگی سے پتہ چل جائے اور ہمیں آشکارا
ہو جائے کہ وہ سمجھتا نہیں ہے اور اپنے رب پر یقین نہیں رکھتا، (ورنہ، ہمارے نزدیک سب
کمال پر محمول ہیں، اس قدر بیان ہم پر واجب تھا، ہر مسلمان پر لازم ہے کہ اپنے آپ سے خیانت
نہ کرے اور اپنے نفس کو مغالطہ نہ دے، اگر اپنے نفس میں معرفت کی قوت پاتا ہے اور سماع، وجد
اور اشعارِ خدائی کی مجلسوں میں ماضی سے فائدہ محسوس کرتا ہے تو حاضر ہو ورنہ علومِ نافعہ
(علومِ دینیہ) کی طلب میں مشغول ہونا بہتر ہے، جیسے شاعر نے کہا ہے۔

جب تو کسی چیز کی طاقت نہیں رکھتا تو اسے چھوڑ دے
اور ایسا امر اختیار کر جس کی تو طاقت رکھتا ہے۔

ظرفیت میں منافقت سے پوری طرح گریز لازم ہے، کیونکہ کھڑے کھڑے میں فرق
کرنے والا ہی صاحبِ بصیرت ہے، اور اللہ تعالیٰ تمہارے اعمال سے باخبر ہے۔

لیکن یہ مخصوص لباس جسے صوفیاء کے برگروہ نے اپنا رکھا ہے مثلاً

پیر زندہ کپڑے، اور اون کی چادریں اور "میلویات" (مخصوص لباس) یہ ایسا امر ہے
جس کے ذریعے وہ اپنے گزشتہ بزرگوں سے تبرک حاصل کرنا چاہتے ہیں، لہذا انہیں نہ تو اس
سے منع کیا جائیگا اور نہ حکم دیا جائیگا۔ کیونکہ اس زمانے کے اکثر لباس ایسے ہی ہیں مثلاً وہ
عمامے جو نقباء اور محدثین نے اپنا رکھے ہیں اور وہ عمامے جو زنجی اور لشکری پہنتے ہیں
اور وہ لباس جنہیں عوام و خواص استعمال کرتے ہیں یہ سب مباح ہیں، ان میں سے بہت کم سنت
کے مطابق ہیں، ہم یہ بھی نہیں کہتے کہ یہ بدعت ہیں کیونکہ بدعت، دین میں وہ فعل ہے
جو نبی اکرم صلی اللہ تعالیٰ علیہ وسلم، صحابہ کرام اور تابعین رضی اللہ تعالیٰ عنہم کے طریقے
کے خلاف ہو، یہ مختلف انداز، لباس اور عمامے عادت میں نئے ہیں دین میں نئے نہیں
ہیں اور یہ سنت کے مخالف بھی نہیں ہیں، کیونکہ نقباء کی تعریف کے مطابق سنت ہر وہ
اعمال ہے جسے نبی اکرم صلی اللہ تعالیٰ علیہ وسلم نے بطور عبادت کیا ہو نہ بطریق عادت،
نبی اکرم صلی اللہ تعالیٰ علیہ وسلم عمامہ اور دوسرے مخصوص کپڑے عادتاً زیب تن فرماتے
تھے نہ کہ بطریق عبادت، کپڑے پہننے سے مقصود ستر پوشی اور سردی گرمی کی اذیت کو دور
کرنا ہے اس لئے حضور سید عالم صلی اللہ تعالیٰ علیہ وسلم سے اون اور ردی و غیرہ کے عام
اور بہترین کپڑے پہننا ثابت ہے لہذا لباس کی مخالفت سنت کی مخالفت نہیں ہے۔
اگرچہ ہر چیز میں اتباعِ نبوی افضل اور مستحب ہے۔

واللہ اعلم بالصواب والیہ المرجع والمآب وصلى الله على سيدنا محمد وعلى آله وصحبه أجمعين آمين

۲۔ عورتوں کے لئے تنگ لباس اور مردوں کے لئے چست پتلون پہننا ناجائز ہے جس سے ایک ایک عضو
کا صیغہ ظاہر ہو کر نہ جس عضو کی طرف ہر دے کے بغیر دیکھنا منع ہے اس کی طرف ایسے پردے
کے ہونے ہر دے دیکھنا بھی منہر ہے جس سے اعضا کا صحیح حجم نمایاں ہو ملاحظہ ہو در مختار

در المختار وغیرہ کتب فقہیہ ۱۱ شرف نادری

احسان الہی ظہیر کے کتاب البریلویہ

کا تحقیقی و تنقیدی جائزہ (عربی زبان میں)

اہلسنت کے عقائد پر قرآن و سنت اور اکابرین اُمت کی آراء سے استنباد
بین الاقوامی سکالر اور محقق علامہ سید یوسف سید ہاشم رفاعی، مفسر قرآن پیر محمد محرم شاہ الہری
جس پر کم کورٹ آف پاکستان، ماہر ضریات پروفیسر ڈاکٹر محمد سعید احمد اور علامتی محمد عبد القیوم ہزاروی
ناظم اعلیٰ تنظیم الدارس کے مقالات اور تقریفات سے مزین۔
انتہائی سنجیدہ و متین لہجہ، محققانہ اسلوب، ادیبانہ آہنگ
عربی زبان میں لکھی گئی ایک اہم تصنیف،
جس کا ہر صاحب علم
منتظر تھا۔





ظہیر عام پر آگئی ہے۔

خامت: ۳۸۸ صفحات

قریبی بک سٹال سے
ذہبی یا براہ راست
سے طلب فرمائیں

﴿مکتبہ قادریہ﴾ داتا دربار مارکیٹ، لاہور

مکتبہ قادریہ لاہور



عابد محمد علی کبیر شرف قدوسی برکاتی

- اسلامی عقائد
- زندہ و جاوید خوشبوئیں
- کیا ہم محفل منعت دہیں؟
- عقائد و معمولات
- عقائد و نظریات
- سدا بہار خوشبوئیں
- مطالع المسترات
- تعارف فقہ و تصوف